

போராளியின் குருதிச்சுவடுகள்...

இந்தியப் படைகளுடன் நெடுங்கேணியில் நடந்த சண்டை ஒன்றில் நீ, கழுத்திலும் கையிலும் காயமடைந்திருந்தாய். களத்தில் ஆயுதங்களைக் கைப்பற்ற முன்னேறியபோது நீ காயமடைந்ததாக, உன் தோழர்கள் சொன்னார்கள்.

நீ எமது முகாமில் சாய்மனைக் கட்டிலில் சாய்ந்திருந்தாய். உன் கழுத்தில் சிக்கிய துப்பாக்கி ரவை, உன்னை வேதனைப்படுத்தியது. நீ அதைவிட அதிகமாக பாவனை - நடிப்புச் செய்தாய். உன் பாவனைகளை எத்தனை தோழர்கள் ரசித்துக் கொண்டிருந்தார்கள். எங்காவது ஒரு மூலையிலிருந்து ஒரு தோழன் உன்னை அழைப்பான்.

போர்முனையிலே நாம் சந்தித்த ஒவ்வொரு வெற்றியின்போதும், அவற்றுக்காக இலட்சிய வேட்கையோடு போராடிய எத்தனையோ தோழர்களைப் பறிகொடுத்து விட்டோம். தங்கள் வாழ்வைவிட தமிழீழத்தின் விடுதலையை நேசித்தவர்கள் - இனிய கனவுகளைச் சமந்த இளமை வாழ்வை தமிழீழத் தாயிற்குக் காணிக்கையாக்கியவர்கள் - மண்ணுக்காகவும் மக்களுக்காகவும் மரணித்தபோது மகிழ்ச்சியடைந்தார்கள். பெருமைப்பட்டார்கள். திருப்தியடைந்தார்கள்.

நீ கழுத்தைத் திருப்ப முடியாமல் உடல் முழுவதையும் திருப்பி அவனைப் பார்ப்பாய். எங்கள் முகம் முழுவதும் உன்னைப் பார்த்து ரசித்துச் சிரிக்கும். இந்தியப் படைகள் எங்களைச் சுற்றி ஒரு வலயத்தை அமைத்து எங்களை நெருக்கிய பொழுதும், நாங்கள் காடுகளிற்குள் மகிழ்ச்சியாக இருந்தோம். போராட்டத்தில் நம்பிக்கையோடு இருந்தோம் என்பது, இந்தியர்களுக்குத் தெரிந்திருக்குமோ தெரியாது.

உனது காயம் சுகமாகியது. அந்த நேரத்தில் முல்லைத் தீவுப் பிரதேசத்து மக்கள் இந்தியப் படைகளால் அடித்து விரட்டப்பட்டு, காடுகளிலும் வயல்களிலும் தஞ்சமடைந்து வாழ்ந்தனர். நீயும் அவர்களுடன் கலந்து நின்றாய். நீயும் உனது தோழர்களும் அந்த மக்களுக்குப் போராட்டத்தில் நம்பிக்கையை ஏற்படுத்தினீர்கள். போராட்டத்தின் தேவை

யைப்பற்றி, இந்த மண்ணின் விடுதலையைப்பற்றி, இந்திய ஆக்கிரமிப்பின் நோக்கத்தைப் பற்றியெல்லாம் அவர்களுக்குத் தெளிவுபடுத்தினீர்கள். அந்த நிலையை விளங்கிக்கொண்டு, மக்கள் எங்களை அவ்வணைத்த தால்தான், ஆக்கிரமிப்பாளனுக்கு இந்த மண் அடிபணியாது தலை நிமிர்ந்துகொண்டது.

அந்த நாட்களில்தான், நீ கிளிநொச்சிக்கு அரசியற் பொறுப்பாளராக நியமிக்கப்பட்டாய். முல்லைத்தீவு மாவட்டத்து மக்களின் கண்கள் உன் பிரிவைத் தாங்காது தவித்தன. ஆனால் உன்முன் இருந்ததோ பெரும் கடமை. நீ கிளிநொச்சிக்குச் சென்ற பின்பு, அரசியற் பிரிவை ஒழுங்குபடுத்தி விஸ்தரித்திருந்தாய். உனது திறமையான செயற்பாடுகள் அந்த மாவட்டத்திலும் நல்ல மாற்றங்களை ஏற்படுத்தின. அந்த நேரங்களில் இரண்டு மூன்று தடவைகள், இந்தியப் படைகளின் சுற்றிவளைப்புக்களிலிருந்தும் நீ தப்பிக் கொண்டாய்.

வன்னி மாவட்ட அரசியற் பொறுப்பாளராக இருந்த மாறன் அண்ணாவின் இழப்பின் பின்பு, நீ வன்னி மாவட்ட அரசியற் பொறுப்பாளராக நியமிக்கப்பட்டாய். அந்த நேரத்தில்தான் இந்தியப் படை இந்த மண்ணை விட்டு வெளியேறியது. நீ வன்னி முழுவதும் அரசியற் பிரிவை ஒழுங்குபடுத்தி, வேலைத் திட்டங்களை வகுத்துக்கொண்டாய். புதிதாய்ப் பிறப்பெடுத்த எமது கட்சி அமைப்பும் அந்த நேரங்களில் பலப்பட்டுக் கொண்டது. அந்த நேரங்களில் நாங்கள் நாடாத்திய பேரணிகளில், கூட்டங்களில், உனது பேச்சை மக்கள் விரும்பிக் கேட்டார்கள். உன்னால் எப்படி இவ்வளவு இலகுவாக - தெளிவாக எல்லா மக்களையும் கவரக் கூடியமாதிரிப் பேசமுடிகிறது என்பது, எங்களுக்கு வியப்பாகவே இருக்கும்.

சிறிலங்கா இராணுவத்தினருடனான சண்டை மீண்டும் தொடங்கியபோது, நீ எங்கேயோவொரு தாக்குதற் களத்தில்தான் நிற்பாய் என்பது, எல்லோருக்குமே தெரியும். அப்படித்தான் நீயும் நின்றாய்.

கொக்காவில் இராணுவ முகாம்மீதான தாக்குதலிலும் நீ கலந்துகொண்டாய். அந்த முகாமை நாங்கள் வெற்றிகொண்டோம். ஆனால், அங்குதான் உனது அடிவயிற்றில் துப்பாக்கிக் குண்டு தாக்கியது.

சந்திரன், நீ எங்கள் வைத்தியசாலை ஒன்றில் கிடந்தாய். உன் விழிகள் நீ தப்பிக் கொள்வாய் என்ற

நம்பிக்கையைத் தரவில்லை. உன் உறுதியான கறுத்தத் தேகம் வாடிப்போய்க் கிடந்தது. கலங்கிய விழிகளுடன் நாங்கள் காத்திருந்தோம்.

சில வாரங்கள் சென்றன. நீ கண்விழித்தாய். ஆனால், உன் கால்கள் இனி வழங்காது என்றார்கள். கால்கள் இல்லாத சந்திரனை எங்களால் கற்பனை கூடச் செய்ய முடியாது சந்திரன்! ஆடாமல், பாடாமல், ஓடாமல் நீ இருக்கவே மாட்டாய். நாங்கள் தவித்தோம். கலங்கி நின்றோம். ஆனால் நீ கலகலப்பாக இருந்தாய். உனது நிலை உனக்குத் தெரிந்த பின்பும் உற்சாகமாக இருந்தாய்.

சந்திரன், நீ வைத்தியசாலைக் கட்டிலிலிருந்துகொண்டே "நான் இங்கையும் அரசியல் வேலை செய்யிறேன். இங்கு வருகிற தாதிகளுக்கும், வைத்தியர்களுக்கும், ஏன் என்னை இந்தக் கதவுகளால் எட்டிப் பார்க்கும் ஒவ்வொருவருக்கும் இந்த மண்ணில் ஒரு போராட்டம் ஏன் நடக்கிறது எனச் சொல்லிக்கொண்டிருக்கிறேன்" என்றாய். உண்மைதான். நீயிருந்த - சோகம்பாடும் அந்த - வைத்தியசாலையே கலகலப்பாக மாறிப்போனது.

சந்திரன் நடக்கத் தேவையில்லை. அவன், இருந்தாலே போதும். போராடுவான் - போராட்டத்திற்குப் பங்களிப்பான் என எங்கள் மனங்கள் எண்ணிக்கொண்டன.

அதன் பின்பு நீயும் உனது தோழர்களும் வைத்திய வசதியைத் தேடிக்கடலில் பயணம் போனதாகக் கேள்விப்பட்டோம். உண்மையில் உங்களுக்கு என்ன நடந்தது என்பது எங்களுக்குத் தெரியாது. கடலிற்குள் தோன்றிய சிங்கள மிருகங்கள் உங்களைக் கவிட்டிருக்கும். உனக்கு நீந்தத்தெரியும். நீ கைகளால் நீந்த முயன்றிருப்பாய். வழங்காத உனது கால் உன்னைக் கீழே கீழே இழுத்திருக்கும். கடல் உன்னை மூட ஒரு கணம் தயங்கியிருக்கும். மூடிய பின்பும் ஏற்றுக்கொள்ள முடியாமல் குமுறி இருக்கும். வன்னி மக்களின் மனங்கள் கொந்தளித்ததைப் போலவே, கடலும் உன்னை அணைத்த பின்பு வேதனை தாளாது கொந்தளித்திருக்கும்.

-தோழர்கள்

சதிஐய-3 சிறிலங்கா இராணுவ நடவடிக்கையை எதிர்த்து களமாடி வீரச்சாவடைந்த மாவீரர்களில் எமக்குக் கிடைக்கப் பெற்ற விபரங்கள்

24-09-96 அன்று வீரச்சாவடைந்த மாவீரர்கள்

- 1) ஜெயவாணன் (மகாலிங்கம் பவானந்தன், மட்டக்களப்பு)
- 2) பூங்கன்னா (வடிவேல் சதீஸ்குமார், மட்டக்களப்பு)
- 3) நல்லவன் அல்லது சிறகரன் (அருணாசலம் ரட்ணம், மட்டக்களப்பு)

26-09-96 அன்று வீரச்சாவடைந்த மாவீரர்கள்

- 4) புவன் (கதிரகாமத்தம்பி நாகேசன், மட்டக்களப்பு)
- 5) துறையான் (சங்கரப்பிள்ளை சத்தியசீலன், மட்டக்களப்பு)
- 6) குணநேசன் (கோபால் மேகராசா, மட்டக்களப்பு)
- 7) தயாமுத்தன் (செல்லத்தம்பி குமார், மட்டக்களப்பு)
- 8) மாசிலம்பரன் (வைரமுத்து நரேந்திரன், மட்டக்களப்பு)
- 9) திருபரன் (திருமாறன் நாகேந்திரன், மட்டக்களப்பு)
- 10) பாலையா (வேலாயுதம் பிரபாகரன், மட்டக்களப்பு)
- 11) சிவகுரு (நாதன் வீரசிங்கம் திருச்செல்வம், மட்டக்களப்பு)
- 12) தயாகரன் (நல்லையா புவனேந்திரன், மட்டக்களப்பு)
- 13) செம்பியன் அல்லது சுபேந்திரன் (ஆறுமுகம் பாஸ்கரன், கிளிநொச்சி)

28-09-96 அன்று வீரச்சாவடைந்த மாவீரர்கள்

- 14) ஜெகநாதன் (சின்னத்தம்பி தவராசகாந்தன், மட்டக்களப்பு)

- 15) ஆரியன் (தங்கராசா உதயகுமார், திருகோணமலை)
- 16) மதிவண்ணன் (நடராசா சுதாகரன், யாழ்ப்பாணம்)
- 17) ஈழவன் (ராசையா கனகசுந்தரம், வவுனியா)
- 18) கேசவன் (சின்னக்குட்டி பேரின்பநாதன், யாழ்ப்பாணம்)
- 19) யோகநாதன் (சங்கரத்தம்பி திருகுமார், மட்டக்களப்பு)
- 20) செம்பியன் அல்லது ராமு (கார்மேகன் தயாபரன், முல்லைத்தீவு)
- 21) குன்றவேந்தன் (புஸ்பராசா பிரகாஸ், யாழ்ப்பாணம்)
- 22) விடுதலை (கணேசமூர்த்தி பார்த்தி, யாழ்ப்பாணம்)
- 23) கலைவண்ணன் (நாகமுத்து மோகனராஜ், யாழ்ப்பாணம்)
- 24) கலைவண்ணன் (ஜெயமோகன் சுதர்சன், யாழ்ப்பாணம்)
- 25) ராசன் (வல்லிபுரம் மனோதாசன், யாழ்ப்பாணம்)
- 26) ஆதிவீரன் (சுரேஷ்கண்ணா விநாயகமூர்த்தி, யாழ்ப்பாணம்)

29-09-96 அன்று வீரச்சாவடைந்த மாவீரர்கள்

- 27) எழில்குமாரன் (துரைராசா கந்தசாமி, யாழ்ப்பாணம்)
- 28) குரலமுத்தன் (ராஜேந்திரம் ஜெயகுமார், யாழ்ப்பாணம்)
- 29) சொல்வளவன் அல்லது வேணு (சிவசம்பு விக்னராஜா, யாழ்ப்பாணம்)
- 30) ஜெயகதன் (சண்முகராசா சுதாகரன், கிளிநொச்சி)
- 31) தமிழ்மாறன் அல்லது அழகன் (தியாகராசா சத்தியநாயகம், யாழ்ப்பாணம்)
- 32) வில்லவன் (வேலுப்பிள்ளை செல்வன், யாழ்ப்பாணம்)

- 33) மாயவன் (சிவலிங்கம் சதீஸ்குமார், பரந்தன்)
- 34) தூயவன் (யோகராசா விஜயகுமார், திருகோணமலை)
- 35) திருமாறன் (பரஞ்சோதிநாதன் அருட்செல்வன், யாழ்ப்பாணம்)

30-09-96 அன்று வீரச்சாவடைந்த மாவீரர்கள்

- 36) பிரியன் (தெய்வேந்திரன் கமலநுபன், யாழ்ப்பாணம்)
- 37) சித்தார்த்தன் (குணபாலன் அன்பழகன், திருகோணமலை)
- 38) விஜயகாந்தன் (கிருஷ்ணபிள்ளை காண்டபன், மட்டக்களப்பு)
- 39) பிரியா அல்லது கலைவாணி (சின்னத்துரை நளினி, யாழ்ப்பாணம்)
- 40) யசோ அல்லது மலரவன் (கந்தையா ஜீ வரட்ணம் யாழ்ப்பாணம்)
- 41) பிறைகுடி (வேலாயுதம் ஆறுமுகம், மட்டக்களப்பு)
- 42) குணானன் (சிவதாஸ் பாலச்சந்திரன், யாழ்ப்பாணம்)

01-10-96 அன்று வீரச்சாவடைந்த மாவீரர்கள்

- 43) சங்கீதா (நாகலிங்கம் சசிகலா, யாழ்ப்பாணம்)
- 44) மருதவாணன் (பூபாலசிங்கம், யாழ்ப்பாணம்)
- 45) தமிழரசன் (பாக்கியராஜா ஜெகதீஸ்வரன், மட்டக்களப்பு)
- 46) வதனகுமார் (சின்னத்துரை, உதயகுமார், மட்டக்களப்பு)